

नेप्से हरियो क्यान्डलमा बन्द, दायरा कारोबारमै संकलन चरणको संकेत



नेप्से परिसूचक आज हरियो क्यान्डलसहित ४ अंकको सामान्य सुधार गर्दै २६३९ विन्दुमा बन्द भएको छ। करिब ६ अर्ब रुपैयाँभन्दा बढीको कारोबार रकमले बजारमा सक्रिय सहभागिता देखिए पनि सूचक भने अझै स्पष्ट दिशानिर्देश बिना दायरा (रेंज) भित्र नै सीमित रहेको देखिन्छ।

पछिल्ला लगातार चार कारोबार दिनदेखि नेप्सेले २६२०-२६३० क्षेत्रलाई मजबुत समर्थन (support) का रूपमा परीक्षण गर्दै आएको छ। यस क्षेत्रबाट पटक-पटक आएको मागले सूचकलाई तल झुर्नबाट जोगाएको देखिन्छ। यता, २६५०-२६६० क्षेत्र भने तत्कालीन प्रतिरोध (resistance) का रूपमा कायम रहँदै आएको छ, जहाँ पुग्दा बिक्री दबाव बढ्ने गरेको देखिन्छ।

प्राविधिक विश्लेषण

20D MA	वजार २०D MA भन्दा Above छ ।
MACD	नेप्सेमा हाल MACD मा Selling (Weak) देखिएको छ ।
RSI	RSI 55 पुगेको देखिन्छ ।

Support	2660-2530
Resistance	2690-2680

आजको सत्रमा सीमित अंक वृद्धि भए पनि कारोबार रकम तुलनात्मक रूपमा राम्रो रहनुले ठूला लगानीकर्ताहरूले कमजोर क्षेत्रमा बिस्तारै सेयर संकलन (accumulation) गरिरहेको संकेत दिन्छ। सूचक ठूलो गिरावटमा नजानु र समर्थन क्षेत्र नटुट्नु बजारको आन्तरिक शक्ति अझै कमजोर नभएको प्रमाणका रूपमा हेर्न सकिन्छ।

प्राविधिक दृष्टिले, जबसम्म २६५०-२६६० को प्रतिरोध क्षेत्र बलियो रूपमा ब्रेक हुँदैन, तबसम्म बजार यही दायरा भित्र उतार-चढाव गरिरहने सम्भावना देखिन्छ। तर, समर्थन क्षेत्रमाथि निरन्तर टिकिरहनु र कारोबार रकम स्थिर रहनु आगामी दिनमा दिशात्मक चालको आधार तयार हुँदै गएको संकेत हुन सक्छ।